

॥ नवग्रहपीडाहरस्तोत्रम् ॥

Navagraha Pīḍāhara Stotram

ग्रहाणामादिरादित्यो लोकरक्षणकारकः ।

grahāṇāmādirādityo lokarakṣaṇakāraḥ ।

विषमस्थानसंभूतां पीडां हरतु मे रविः ॥ १ ॥

viṣamasthānasambhūtām pīḍām haratu me raviḥ ॥ 1॥

रोहिणीशः सुधामूर्तिः सुधागात्रः सुधाशनः ।

rohiṇīśaḥ sudhāmūrtiḥ sudhāgātraḥ sudhāśanaḥ ।

विषमस्थानसंभूतां पीडां हरतु मे विधुः ॥ २ ॥

viṣamasthānasambhūtām pīḍām haratu me vidhuḥ ॥ 2॥

भूमिपुत्रो महातेजा जगतां भयकृत् सदा ।

bhūmiputro mahātejā jagatām bhayakṛt sadā ।

वृष्टिकृद्वृष्टिहर्ता च पीडां हरतु मे कुजः ॥ ३ ॥

vṛṣṭikṛdvṛṣṭihartā ca pīḍām haratu me kujāḥ ॥ 3॥

उत्पातरूपो जगतां चन्द्रपुत्रो महाद्युतिः ।

utpātarūpo jagatām candraputro mahādyutiḥ ।

सूर्यप्रियकरो विद्वान् पीडां हरतु मे बुधः ॥ ४ ॥

sūryapriyakaro vidvān pīḍām haratu me budhaḥ ॥ 4॥

देवमन्त्री विशालाक्षः सदा लोकहिते रतः ।

devamantrī viśālākṣaḥ sadā lokahite rataḥ ।

अनेकशिष्यसंपूर्णः पीडां हरतु मे गुरुः ॥ ५ ॥

anekaśiṣyasampūrṇaḥ pīḍāṁ haratu me guruḥ ॥ 5॥

दैत्यमन्त्री गुरुस्तेषां प्राणदश्च महामतिः ।

daityamantrī gurusteṣāṁ prāṇadaśca mahāmatih ।

प्रभुस्ताराग्रहाणां च पीडां हरतु मे भृगुः ॥ ६ ॥

prabhustārāgrahāṇāṁ ca pīḍāṁ haratu me bhṛguḥ ॥ 6॥

सूर्यपुत्रो दीर्घदेहो विशालाक्षः शिवप्रियः ।

sūryaputro dīrghadeho viśālākṣaḥ śivapriyaḥ ।

मन्दचारः प्रसन्नात्मा पीडां हरतु मे शनिः ॥ ७ ॥

mandacāraḥ prasannātmā pīḍāṁ haratu me śaniḥ ॥ 7॥

महाशिरा महावक्रो दीर्घदंष्ट्रो महाबलः ।

mahāśirā mahāvaktro dīrghadamṣṭro mahābalaḥ ।

अतनुश्चोर्ध्वकेशश्च पीडां हरतु मे शिखी ॥ ८ ॥

atanuścordhvakeśaśca pīḍāṁ haratu me śikhī ॥ 8॥

अनेकरूपवर्णैश्च शतशोऽथ सहस्रशः ।

anekarūpavarṇaiśca śataśo'tha sahasraśaḥ ।

उत्पातरूपो जगतां पीडां हरतु मे तमः ॥ ९ ॥

utpātarūpo jagatāṁ pīḍāṁ haratu me tamaḥ ॥ 9॥

॥ इति ब्रह्माण्डपुराणोक्तं नवग्रहपीडाहरस्तोत्रं संपूर्णम् ॥

॥ iti brahmāṇḍapurāṇoktaṁ navagrahapīḍāharastotraṁ sampūrṇam ॥